

प्रेस नोट दिनांक- 21-01-2021

(1). आज दिनांक 21.01.2021 को माननीय राज्यमंत्री लोक निर्माण विभाग उत्तर प्रदेश सरकार श्री चंद्रिका प्रसाद उपाध्याय, माननीय उपाध्यक्ष बुंदेलखंड विकास बोर्ड श्री राजा बुंदेला, जिलाधिकारी चित्रकूट श्री शेषमणि पांडेय, तथा पुलिस अधीक्षक चित्रकूट श्री अंकित मित्तल द्वारा कलेक्ट्रेट परिसर से राष्ट्रीय सड़क सुरक्षा माह के शुभारम्भ के अवसर पर जन जागरूकता रैली को हरी झंडी दिखाकर खाना किया। यह रैली कलेक्ट्रेट से चलकर एलआईसी तिराहा, ट्राफिक चौराहा से पुरानी कोतवाली समाप्त की गयी। इस रैली में लगभग 25 वाहनों में यातायात नियमों पोस्टर लगवा कर एवं लाऊड स्पीकर के माध्यम से आन जनमानस को यातायात नियमों की जानकारी देकर जागरूक किया गया। राष्ट्रीय सड़क सुरक्षा माह दिनांक 21.01.2021 से 20.02.2021 तक विभिन्न कार्यक्रमों, विद्यालयों में गोष्ठियों के माध्यम से लोगों को यातायात नियमों के प्रति जागरूक किया जायेगा।

माननीय राज्य मंत्री लोक निर्माण विभाग उत्तर प्रदेश सरकार श्री चंद्रिका प्रसाद उपाध्याय द्वारा कहा गया कि जिस प्रकार से वाहनों की संख्या बढ़ी है जिसमें व्यक्तियों की जान बचाने के लिए यातायात रैली के माध्यम से प्रचार-प्रसार कराया जा रहा है क्योंकि आप लोग जानते हैं कि सड़क दुर्घटना में इतनी मृत्यु होती है जितनी युद्धों में नहीं लगातार अच्छी सड़कें भी बन रही है जिससे दुर्घटनाएं अधिक बढ़ रही है वाहन चालकों को जागरूक करने के उद्देश्य यह यातायात रैली निकाली गई है जो शहर तथा ग्रामीण क्षेत्रों में जाकर यातायात नियमों के बारे में लोगों को जागरूक करेंगे। उन्होंने कहा कि लोग वाहन चलाते समय यातायात के नियमों का पालन अवश्य करें तथा सुरक्षित रहे।

जिलाधिकारी महोदय द्वारा कहा गया कि राष्ट्रीय सड़क सुरक्षा माह का आयोजन हो रहा है जिसके क्रम में आज यह जागरूकता वाहन रैली निकाली गई है इसके पूर्व भी बच्चों की जागरूकता रैली निकाली गई थी इसके पीछे मकसद यही है की जन जागरूकता के माध्यम से ज्यादा से ज्यादा लोग सड़क सुरक्षा के नियमों का पालन करे चार पहिया वाहन चालक सीट बेल्ट लगाएं दो पहिया वाहन चालक हेलमेट का प्रयोग करें अपने साइड में चले कभी भी ट्रैफिक के नियम का उल्लंघन न करें इसी क्रम में यह जन जागरूकता अभियान शासन द्वारा दिए गए निर्देशों के क्रम में 21 जनवरी 2021 से 20 फरवरी 2021 तक विभिन्न कार्यक्रम आयोजित करके जन जागरूकता का कार्य किया जाएगा।

इस दौरान अपर पुलिस अधीक्षक श्री शैलेंद्र कुमार राय, पुलिस क्षेत्राधिकारी नगर श्री रजनीश कुमार यादव, उप निदेशक कृषि श्री टी पी शाही, अधिशासी अधिकारी नगर पालिका परिषद कर्वी श्री नरेंद्र मोहन मिश्र, प्रभारी निरीक्षक कोतवाली कर्वी श्री वीरेन्द्र त्रिपाठी, पीआरओ श्री दिनेश कुमार सिंह, व्यापार मंडल उपाध्यक्ष श्री पंकज अग्रवाल, बुंदेले सेना के जिला अध्यक्ष श्री अजीत सिंह एवं अन्य अधिकारी कर्मचारीगण मौजूद रहे।

(2). पुलिस अधीक्षक चित्रकूट के निर्देशन में अवैध शराब निर्माण एवं बिक्री की रोकथाम हेतु चलाए जा रहे अभियान के क्रम में श्री रविप्रकाश प्रभारी निरीक्षक बरगढ़ के मार्गदर्शन में वरि0उ0नि0 श्री अरविन्द कुमार मिश्रा तथा उनकी टीम द्वारा अभियुक्त अभियुक्त अनुज कुमार कुशवाहा पुत्र स्व0 जगन्नाथ कुशवाहा निवासी रेलवे स्टेशन के पास बरगढ़ बहद ग्राम कोल मजरा थाना बरगढ़ चित्रकूट को 20 क्वार्टर देशी शराब के साथ गिरफ्तार किया गया। अभियुक्त के विरुद्ध थाना बरगढ़ में धारा 60 आबकारी अधिनियम के अन्तर्गत मुकदमा पंजीकृत किया गया।

गिरफ्तारी करने वाली टीम:-

1. वरि0उ0नि0 श्री अरविन्द कुमार मिश्रा थाना बरगढ़
2. उ0नि0 श्री रामसिंह यादव

(3). पुलिस अधीक्षक चित्रकूट के निर्देशन में परिवारिक रिश्तों को बचाने हेतु किये जा रहे प्रयासों के क्रम में पुलिस कार्यालय में स्थापित परिवार परामर्श केन्द्र द्वारा सास बहु के झगड़े को समाप्त कराकर आपस में सुलह कराते हुये परिवार को टूटने से बचाया ।

उल्लेखनीय है कि श्रीमती रामादेवी पत्नी स्व० प्रेमचन्द्र आरख निवासी शंकर बाजार थाना कोतवाली कर्वी चित्रकूट ने पुलिस अधीक्षक महोदय को प्रार्थना पत्र दिया गया कि उसकी सास श्रीमती रामदुलारी पत्नी स्व० लालमन सिंह व देवरानी श्रीमती अनीता देवी पत्नी फूलचन्द्र उसके साथ मारपीट व गाली गलौज करती हैं। पुलिस अधीक्षक महोदय द्वारा प्रार्थना पत्र के निस्तारण हेतु पुलिस कार्यालय स्थित परिवार परामर्श केन्द्र को निर्देशित किया गया। प्रभारी परिवार परामर्श केन्द्र उ०नि० श्री बैजनाथ यादव द्वारा दोनों पक्षों को कार्यालय बुलाया गया। दोनों पक्षों की समस्याओं को सुनकर, समझाया गया। दोनों पक्षों द्वारा भविष्य में विवाद न करने एवं आपस में मिलजुल कर रहने हेतु कहा। इस तरह दोनों पक्षों द्वारा आज दिनांक 21.01.2021 को आपस में सुलह की गयी। सुलह होने पर सास-बहु व देवरानी-जेठानी को आपसे में सामन्जस्य बिठाकर तथा अपने-अपने कर्तव्यों को सही प्रकार से निर्वहन करने हेतु सलाह दी गयी।

(4). उ०प्र० शासन द्वारा नारी सुरक्षा, नारी सम्मान, नारी स्वालंबन, महिला कल्याण एवं बाल विकास के लिए चलाये जा रहे मिशन शक्ति अभियान के अन्तर्गत पुलिस अधीक्षक चित्रकूट के निर्देशन में दिनांक 21.01.2021 को एण्टी रोमियो टीम थाना मऊ द्वारा पंडित शिवकुमार त्रिपाठी स्कूल व बस्ती शिवपुर में, एंटी रोमियो टीम थाना रैपुरा द्वारा बोड़ी पोखरी चौराहा में स्कूली छात्राओं व महिलाओं को, एण्टी रोमियो टीम प्रभारी महिला थाना द्वारा ग्राम डिलौरा में, एण्टी रोमियो टीम प्रभारी महिला थाना द्वारा ग्राम पहरा व दढिया में भ्रमण कर बालिकाओं/महिलाओं को वीमेन पावर लाइन 1090, महिला हेल्पलाइन 181, मुख्यमंत्री हेल्पलाइन 1076, पुलिस आपातकालीन सेवा 112, चाइल्ड हेल्पलाइन 1098, स्वास्थ्य सेवा 102, एम्बुलेंस सेवा 108 एवं अपने-अपने थाना के सीयूजी नम्बर के बारे में विस्तृत जानकारी देकर जागरूक किया साथ ही कोविड-19 के नियमों का पालन करने हेतु बताया गया।

एण्टी रोमियो टीम के सदस्यों द्वारा छात्राओं/बालिकाओं से उनके साथ घटित किसी भी प्रकार की समस्याओं के बारे में पूछा गया एवं आवश्यकता पड़ने पर सम्बन्धित थाना प्रभारी/एण्टी रोमियो टीम प्रभारी व उ०प्र० पुलिस द्वारा संचालित महिलाओं/बालिकाओं/छात्राओं हेतु चलाये जा रहे नम्बरों पर काल करने हेतु कहा गया।